



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 27-04-2026

സമയം 12.30 PM

പ്രധാന വാർത്തകൾ

- പ്രധാനമന്ത്രി നരേന്ദ്രമോദിയുടെ സിക്കിം - ഉത്തർ പ്രദേശ് സന്ദർശനത്തിന് ഇന്ന് തുടക്കം.
- പശ്ചിമ ബംഗാളിൽ അവസാനഘട്ട നിയമസഭാ തിരഞ്ഞെടുപ്പിന്റെ പരസ്യ പ്രചാരണം വൈകിട്ട് സമാപിക്കും.
- ഇന്ന് നിയമസഭാ ദിനം.
- തൃശൂർ പൂരം അല്പസമയത്തിനകം ഉപചാരം ചൊല്ലി പിരിയും.
- സംസ്ഥാനത്ത് കനത്ത ചൂട് തുടരുന്നു.
- IPL ൧൩-20 ക്രിക്കറ്റിൽ ഇന്ന് ഡൽഹി ക്യാപിറ്റൽസ്, റോയൽ ചലഞ്ചേഴ്സ് ബെംഗളൂരുവിനെ നേരിടും.

വാർത്തകൾ വിശദമായി

പ്രധാനമന്ത്രി നരേന്ദ്ര മോദിയുടെ സിക്കിം - ഉത്തർ പ്രദേശ് സന്ദർശനത്തിന് ഇന്ന് തുടക്കം.

രണ്ട് ദിവസത്തെ സിക്കിം സന്ദർശനത്തിന് ഇന്ന് ഗാന്ധിയിൽ എത്തുന്ന പ്രധാനമന്ത്രി നാളെ സിക്കിമിന്റെ 50-ാം സംസ്ഥാന രൂപീകരണ സമാപന ചടങ്ങിൽ പങ്കെടുക്കുകയും നാലായിരം കോടി രൂപയുടെ വിവിധ പദ്ധതികളുടെ ഉദ്ഘാടനം, തറക്കല്ലിടൽ എന്നിവ നിർവഹിക്കുകയും ചെയ്യും. ബിരാലു ദ്വാരിൽ നിന്ന്, MG മാർഗിലേക്ക് റോഡ് ഷോയിൽ, പ്രധാനമന്ത്രി ഇന്ന് പങ്കെടുക്കും. പിന്നീട് BJP പ്രവർത്തകരുമായി നരേന്ദ്രമോദി സംവദിക്കും.

രണ്ട് ദിവസത്തെ സന്ദർശനത്തിനായി നാളെ ഉത്തർപ്രദേശിലെത്തുന്ന പ്രധാനമന്ത്രി ആദ്യ ഘട്ടത്തിൽ, വാരണാസിയിൽ മഹിളാ സമ്മേളനത്തിൽ

പങ്കെടുക്കുകയും ആറായിരം കോടിയിലധികം രൂപയുടെ വിവിധ വികസന പദ്ധതികൾക്ക് തുടക്കം കുറിക്കുകയും തറക്കല്ലിടുകയും ചെയ്യും. രണ്ട് അമൃത് ഭാരത് എക്സ്പ്രസ് ട്രെയിനുകളും പ്രധാനമന്ത്രി ഫ്ലാഗ് ഓഫ് ചെയ്യും.



ഇന്ത്യയും ന്യൂസിലൻഡും ന്യൂഡൽഹിയിൽ ഇന്ന് സ്വതന്ത്ര വ്യാപാര കരാറിൽ ഒപ്പുവെക്കുമെന്ന് കേന്ദ്രമന്ത്രി പി.യുഷ് ഗോയൽ പറഞ്ഞു. ഇരുരാജ്യങ്ങളും തമ്മിൽ സാമ്പത്തിക ബന്ധം ശക്തിപ്പെടുത്തുന്നതിന് സുപ്രധാന ചുവടുവയ്പ്പായിരിക്കും കരാറെന്ന് അദ്ദേഹം ആഗ്രഹിച്ചു പറഞ്ഞു.



രാജ്യസഭയിൽ BJP അംഗങ്ങളുടെ എണ്ണം 113 ആയി ഉയർന്നതായി പാർലമെന്ററി കാര്യമന്ത്രി കിരൺ റിജിജു പറഞ്ഞു. ഏഴ് ആം ആർമി പാർട്ടി MP മാർ BJP യിൽ ലയിച്ചതിന്, രാജ്യസഭാ ചെയർമാൻ CP രാധാകൃഷ്ണൻ അംഗീകാരം നൽകിയതായി കിരൺ റിജിജു സാമൂഹിക മാധ്യമ പോസ്റ്റിൽ അറിയിച്ചു. ഇവരുടെ ലയനത്തിനു ശേഷം ആം ആർമി പാർട്ടി MP മാരുടെ എണ്ണം രാജ്യസഭയിൽ മൂന്നായി കുറഞ്ഞു. പാർട്ടിയിൽ ലയിച്ച MP മാർ പ്രധാനമന്ത്രി നരേന്ദ്രമോദിയുടെ നേതൃത്വത്തിൽ നടക്കുന്ന രാഷ്ട്ര നിർമ്മാണത്തിൽ സംഭാവന നൽകുമെന്ന് പറഞ്ഞ റിജിജു, MP മാരെ BJP യിലേക്ക് സ്വാഗതം ചെയ്തു.



പശ്ചിമ ബംഗാളിൽ അവസാന ഘട്ട നിയമസഭാ തിരഞ്ഞെടുപ്പിന്റെ പരസ്യ പ്രചാരണം വൈകിട്ട് സമാപിക്കും. മറ്റുന്നാളാണ് തിരഞ്ഞെടുപ്പ്. 142 നിയമസഭാ മണ്ഡലങ്ങളിൽ ഈ ഘട്ടത്തിൽ വോട്ടെടുപ്പ് നടക്കും. കൊൽക്കത്ത നോർത്ത്, കൊൽക്കത്ത സൗത്ത്, ഹൗറ, നാദിയ, നോർത്ത് 24 പർഗാന, സൗത്ത് 24 പർഗാന, ഹൂഗ്ലി, എന്നിവയുൾപ്പെടെ എട്ട് ജില്ലകളിലെ മണ്ഡലങ്ങളിലാണ് രണ്ടാം ഘട്ടത്തിൽ മറ്റുന്നാൾ തിരഞ്ഞെടുപ്പ് നടക്കുന്നത്.

എല്ലാ പ്രധാന പാർട്ടികളുടെയും നേതാക്കൾ പരസ്യപ്രചാരണം അവസാനിക്കുന്ന ഇന്ന് പ്രചാരണത്തിൽ പങ്കെടുക്കും. മുതിർന്ന BJP നേതാവും പ്രധാനമന്ത്രിയുമായ നരേന്ദ്രമോദി ജഗത്ദാലിൽ പൊതുയോഗത്തെ അഭിസംബോധന ചെയ്യും. കേന്ദ്ര ആഭ്യന്തരമന്ത്രി അമിത്ഷാ ബഹാലാ താനയിൽ നിന്ന് മൻഡോണിലേക്കും, ഹൂഗ്ലിയിലെ ചന്ദനഗർ ബാഗ്ബസാറിലും റോഡ് ഷോകളിൽ പങ്കെടുക്കും. തൃണമൂൽ നേതാവും മുഖ്യമന്ത്രിയുമായ മമതാ ബാനർജി ജാദവ്പൂർ, ടോളിഗെഞ്ച് മണ്ഡലങ്ങളിൽ ജനസമ്പർക്ക മാർച്ചിൽ പങ്കെടുക്കും

ഈ മാസം 23ന് നടന്ന ആദ്യഘട്ട വോട്ടെടുപ്പിൽ പശ്ചിമബംഗാളിൽ 93.19 ശതമാനം റെക്കോർഡ് പോളിംഗ് രേഖപ്പെടുത്തിയിരുന്നു.



അതിനിടെ പശ്ചിമ ബംഗാളിൽ നിന്ന് 79 ക്രൂഡ് ബോംബുകൾ കണ്ടെടുത്ത സംഭവത്തിൽ ദേശീയ അന്വേഷണ ഏജൻസി കേസ് രജിസ്റ്റർ ചെയ്തു. അനധികൃത ക്രൂഡ് ബോംബുകൾ നിർമ്മിക്കുന്നതിൽ ഏർപ്പെട്ടിരിക്കുന്നവരെ അറസ്റ്റ് ചെയ്യാൻ തിരഞ്ഞെടുപ്പ് കമ്മീഷൻ പശ്ചിമ ബംഗാൾ പോലീസിന് നിർദ്ദേശം നൽകി. സ്പോടുക വസ്തുക്കൾ നിർമ്മിക്കുന്നതുമായി ബന്ധപ്പെട്ട എല്ലാ കേസുകളും NIA അന്വേഷിക്കുമെന്നും കമ്മീഷൻ വ്യക്തമാക്കി.



രാജ്യരക്ഷാ മന്ത്രി രാജ്നാഥ് സിംഗ് നാളെ കിർഗിസ്ഥാൻ ബിഷ്കെക്കിലെ ഷാങ്ഹായ് സഹകരണ സംഘടനയുടെ രാജ്യരക്ഷാ മന്ത്രിമാരുടെ യോഗത്തിൽ പങ്കെടുക്കും. നിലവിലെ സുരക്ഷാ വെല്ലുവിളികൾക്കിടയിലും ആഗോള സമാധാനത്തിന് ഇന്ത്യയുടെ പ്രതിബദ്ധത യോഗത്തിന്റെ പ്രത്യേകശ്രദ്ധയിൽ കൊണ്ടുവരുമെന്ന് രാജ്നാഥ് സിംഗ് സാമൂഹികമാധ്യമത്തിൽ കുറിച്ചു.



ഇന്ന് നിയമസഭാ ദിനം. 1957 ഏപ്രിൽ 27-ന് കേരള നിയമസഭ ആദ്യമായി സമ്മേളിച്ചതിന്റെ സ്മരണാർത്ഥമാണ് എല്ലാ വർഷവും നിയമസഭാ ദിനം ആചരിക്കുന്നത്. നിയമസഭാ സമുച്ചയത്തിലെ മഹാരഥന്മാരുടെ പ്രതിമകളിൽ സ്പീക്കർ A.N ഷംസീർ പുഷ്പാർച്ചന നടത്തി.

ദിനാഘോഷത്തിന്റെ ഭാഗമായി, മെയ് മൂന്ന് വരെ രാവിലെ 10.30 മുതൽ രാത്രി 8.00 വരെയും, പൊതു അവധി ദിവസങ്ങളിൽ, ഉച്ചയ്ക്ക് 2.00 മുതൽ രാത്രി 8.00 വരെയും, പൊതുജനങ്ങൾക്ക് നിയമസഭാ മന്ദിരത്തിലും, നിയമസഭാ മ്യൂസിയത്തിലും പ്രവേശനം ഉണ്ടായിരിക്കും.



ആണവായുധ വ്യാപന നിരോധന ഉടമ്പടിയുടെ 11-ാമത് അവലോകന സമ്മേളനം ഇന്ന് ന്യൂയോർക്കിൽ ആരംഭിക്കും. ഐക്യരാഷ്ട്രസഭ വിളിച്ചുചേർത്ത സമ്മേളനത്തിൽ നിരായുധീകരണം, ആണവായുധ വ്യാപന നിരോധനം, ആണവോർജ്ജത്തിന്റെ സമാധാനപരമായ ഉപയോഗങ്ങൾ എന്നിവയിലെ പുരോഗതി അവലോകനം ചെയ്യും.



ഹോർമുസ് കടലിടുക്ക് വീണ്ടും തുറക്കുന്നതിന് പുതിയ നിർദ്ദേശം ഇറാൻ അമേരിക്കയ്ക്ക് മുന്നിൽ അവതരിപ്പിച്ചു. പാകിസ്ഥാൻ മധ്യസ്ഥർ മുഖേനയാണ് നിർദ്ദേശം നൽകിയത്. അതേ സമയം വിവാദമായ ആണവ ചർച്ചകൾ മാറ്റിവച്ചു. അമേരിക്കൻ മാധ്യമമായ ആക്സിയോസിസാണ് വാർത്ത റിപ്പോർട്ട് ചെയ്തത്. സമാധാന ശ്രമങ്ങൾ തടസ്സപ്പെട്ടിരിക്കുന്ന സാഹചര്യത്തിലാണ് നീക്കം.



NEET - UG പരീക്ഷയുടെ അഡ്മിറ്റ് കാർഡുകൾ ഇന്ന് മുതൽ വിദ്യാർത്ഥികൾക്ക് ലഭ്യമാണെന്ന് ദേശീയ പരീക്ഷ ഏജൻസി അറിയിച്ചു. ഔദ്യോഗിക വെബ്സൈറ്റിൽ നിന്ന് ഡൗൺലോഡ് ചെയ്യാം.

അടുത്ത മാസം മൂന്നിന് ഉച്ചയ്ക്ക് 2 മുതൽ വൈകിട്ട് 5 വരെ രാജ്യത്തെ 552 നഗരങ്ങളിലും മറ്റ് 14 രാജ്യങ്ങളിലുമായി ഒരു ഷിഫ്റ്റിലാണ് പരീക്ഷ നടത്തുക.



തൃശൂർ പുരത്തിന് ഇന്ന് സമാപനം. ശക്തന്റെ തട്ടകത്തിൽ പുരം ഉപചാരം ചൊല്ലി പിരിയും.

തൃശൂരിൽ നിന്ന് ഭരിത പ്രതാപ്
.....(വോയ്സ്).....



തൃശൂർ മുണ്ടത്തിക്കോട് വെടിക്കെട്ട് അപകടത്തിൽ പരിക്കേറ്റ് ചികിത്സയിലായിരുന്ന ഒരാൾക്കുടി മരിച്ചു. കുണ്ടന്നൂർ സ്വദേശി 40 കാരൻ രാഗേഷ് ആണ് മരിച്ചത്. ഇതോടെ അപകടത്തിൽ മരിച്ചവരുടെ എണ്ണം 17 ആയി.



സംസ്ഥാനത്ത് ഇന്നും കനത്ത ചൂട് തുടരുന്നു. പാലക്കാട് ജില്ലയിൽ 40 ഡിഗ്രി സെൽഷ്യസ് വരെയും, കൊല്ലം ജില്ലയിൽ 39 ഡിഗ്രി സെൽഷ്യസ് വരെയും താപനില ഉയർന്നേക്കാമെന്ന് കേന്ദ്ര കാലാവസ്ഥ വകുപ്പിന്റെ മുന്നറിയിപ്പുണ്ട്. ഇടുക്കി, വയനാട് ഒഴികെ ജില്ലകളിൽ മഞ്ഞ ജാഗ്രതയാണ്.

സംസ്ഥാനത്ത് ചിലയിടങ്ങളിൽ വേനൽ മഴ പെയ്തു. കനത്ത മഴ സാധ്യതയെ തുടർന്ന് മറ്റന്നാൾ പത്തനംതിട്ട, ഇടുക്കി, കണ്ണൂർ, കാസർഗോഡ് ജില്ലകളിൽ കാലാവസ്ഥ വകുപ്പ് മഞ്ഞ ജാഗ്രത പ്രഖ്യാപിച്ചു.



കണ്ണൂർ ജില്ലയിലെ കേളകം വനാതിർത്തിയിൽ വൈദ്യുത തൂക്കുവേലി നിർമ്മാണം ദ്രുതഗതിയിൽ പുരോഗമിക്കുന്നു. കാട്ടാനശല്യം രൂക്ഷമായ മേഖലകളിലാണ് തൂക്ക് വേലി സ്ഥാപിക്കുന്നത്.

കണ്ണൂരിൽ നിന്ന് K.O.ശശിധരൻ.....

....(വോയ്സ്).....



IPL ട്വന്റി-20 ക്രിക്കറ്റിൽ ഇന്ന് ഡൽഹി ക്യാപിറ്റൽസ്, റോയൽ ചലഞ്ചേഴ്സ് ബെംഗളൂരുവിനെ നേരിടും. ഡൽഹി അരുൺ ജെയ്റ്റ്ലി സ്റ്റേഡിയത്തിൽ വൈകിട്ട് ഏഴരയ്ക്കാണ് മത്സരം.



ISL ഫുട്ബോളിൽ നാളെ ഈസ്റ്റ് ബംഗാൾ FC, ഒഡീഷ FC യെ നേരിടും. ഗോവയിൽ രാത്രി ഏഴരയ്ക്കാണ് മത്സരം.



പെരിയാർ കടുവ സങ്കേതത്തിൽ ആദ്യമായി നീലക്കുറിഞ്ഞി പുത്തു. സങ്കേതത്തിനുള്ളിലെ മംഗളാദേവി വനമേഖലയിലാണ് പന്ത്രണ്ട് വർഷത്തിലൊരിക്കൽ വിരിയുന്ന നീലവസന്തം ദൃശ്യമായത്.

ഇടുക്കിയിൽ നിന്ന് രതീഷ് കൃഷ്ണ.....

....(വോയ്സ്).....

आकाशवाणी



സംസ്ഥാനത്തു നിന്ന് ആദ്യ ഹജ് വിമാനം ഈ മാസം 30 ന് കൊച്ചിയിൽ നിന്നും യാത്ര തിരിക്കും. 8,300 ലധികം തീർത്ഥാടകരാണ് 20 സർവ്വീസുകളിലായി കൊച്ചിയിൽ നിന്നും യാത്ര തിരിക്കുന്നത്. കണ്ണൂരിൽ നിന്നും മെയ് 6 നാണ് ഹജ്ജ് യാത്ര ആരംഭിക്കുക. കോഴിക്കോട് നിന്നും മെയ് 15 മുതൽ 18 വരെ സർവ്വീസുകൾ ഏർപ്പെടുത്തിയിട്ടുണ്ടെന്നും ഹജ്ജ് കമ്മിറ്റി അറിയിച്ചു.



വയനാട് ചുരൽമല ഉരുൾപൊട്ടൽ ദുരന്തബാധിതർക്ക് മുസ്ലിം ലീഗ് നിർമ്മിച്ചു നൽകിയ വീടുകളിൽ ഇന്ന് ഗൃഹപ്രവേശ ചടങ്ങ് നടത്തും. ആദ്യഘട്ടത്തിൽ 51 വീടുകളാണ് പൂർത്തിയാക്കിയത്. മുസ്ലിം ലീഗ് സംസ്ഥാന അധ്യക്ഷൻ സാദിഖ് അലി ശിഹാബ് തങ്ങൾ അടക്കം പ്രമുഖർ ഗൃഹപ്രവേശന ചടങ്ങിൽ പങ്കെടുക്കും.



വനിതാ സംവരണ ബില്ലിന് അട്ടിമറിയിച്ചതിനെതിരെ മഹിളാമോർച്ച കണ്ണൂർ നോർത്ത് ജില്ലാ കമ്മിറ്റി ഇന്ന് കണ്ണൂരിൽ മഹിളാ മുന്നേറ്റ യാത്ര സംഘടിപ്പിക്കും. വൈകിട്ട് മൂന്നരയ്ക്ക് പ്രഭാത് ജംഗ്ഷനിൽ നിന്നും പ്രകടനം ആരംഭിച്ച് സ്റ്റേഡിയം കോർണറിൽ സമാപിക്കും. തുടർന്ന് പൊതുസമ്മേളനം BJP സംസ്ഥാന ജനറൽ സെക്രട്ടറി MT രമേശ് ഉദ്ഘാടനം ചെയ്യും.



News Editor : പി ചന്ദ്രബാബു
News Reader: ശരണ്യ രാജൻ
News Team: നിമിഷ ജി , അനഘ
DEO: ഷീബ

